



# ഓഖി ദുരിതബാധിതർക്ക് കാണാതായവർക്ക് വേണ്ടിയുള്ള തിരച്ചിൽ തുടരും; കേന്ദ്ര ഗവൺമെന്റ് ദുരിതബാധിതർക്കൊപ്പമുണ്ടെന്ന് പ്രധാനമന്ത്രി നരേന്ദ്ര മോദി

Posted On: 19 DEC 2017 7:02PM by PIB Thiruvananthapuram



ഓഖി ദുരിതബാധിത പ്രദേശങ്ങളിൽ നേരിട്ട് കണ്ട് വിലയിരുത്തുന്നതിന്റെ ഭാഗമായി പ്രധാനമന്ത്രി ശ്രീ. നരേന്ദ്ര മോദി ഇന്ന് തിരുവനന്തപുരത്ത് പുത്തൂരിൽ ദുരിതബാധിതരെ നേരിൽ കണ്ടു. മത്സ്യത്തൊഴിലാളി കുടുംബങ്ങളുടെ പരാതികളെ അദ്ദേഹം വിശദമായി കേട്ടു. വീഴ്ചപ്പെട്ടതെയും, പുത്തൂരിലെയും മത്സ്യത്തൊഴിലാളികളാണ് പ്രധാനമന്ത്രിയെ കാണാൻ എത്തിയിരുന്നത്. പുത്തൂർ സെന്റ് തോമസ് കമ്മ്യൂണിറ്റി ഹാളിൽ വൈകിട്ട് 4.50 ഓടെയാണ് പ്രധാനമന്ത്രി മത്സ്യത്തൊഴിലാളികളുമായി കൂടിക്കാഴ്ച നടത്തിയത്.

ചുഴലിക്കാറ്റ് ദുരിതബാധിതരോടൊപ്പം കേന്ദ്ര ഗവൺമെന്റ് ഉണ്ടെന്ന് പറഞ്ഞ പ്രധാനമന്ത്രി കടലിൽ കാണാതായവർക്ക് വേണ്ടിയുള്ള തിരച്ചിൽ തുടരമെന്നും അറിയിച്ചു. ക്രിസ്തുമസ്സിന് മുമ്പ് തന്നെ എല്ലാവരെയും വീടുകളിൽ തിരിച്ചെത്തുമെന്ന് അദ്ദേഹം പ്രത്യാശ പ്രകടിപ്പിച്ചു. ദുരിതത്തെ കവിച്ച് അറിഞ്ഞയുടനെ തന്നെ രാജ്യരക്ഷാ മന്ത്രി നിർമ്മലാ സീതാരാമനെ ചുഴലിക്കാറ്റ് ബാധിത പ്രദേശങ്ങളിലേക്കയച്ചെന്നും തീരസംരക്ഷണ സേനയും, സായുധ സേനകളും ചേർന്ന് സജീവ രക്ഷാ, ദുരിതാശ്വാസ പ്രവർത്തനങ്ങളെ ആരംഭിച്ചെന്നും പ്രധാനമന്ത്രി ചൂണ്ടിക്കാട്ടി.

'ഓഖി ദുരിതബാധിതരോടൊപ്പം രാജ്യം തോളോട് തോളെ ചേർന്ന് നിലകുന്നുവെന്ന് നിങ്ങളുടെ ഉറപ്പ് നൽകാനാണ് ഞാൻ ഇവിടെ എത്തിയിട്ടുള്ളത്. രക്ഷാ ദുരിതാശ്വാസ പ്രവർത്തനങ്ങളിൽ സാധ്യമായതെല്ലാം ചെയ്യും', പ്രധാനമന്ത്രി പറഞ്ഞു.

ഗവർണർ ജസ്റ്റിസ് (റിട്ട്.) ശ്രീ. പി. സദാശിവം, മുഖ്യമന്ത്രി ശ്രീ. പിണറായി വിജയൻ, കേന്ദ്ര സഹമന്ത്രിമാരായ ശ്രീ.പൊന്ന് രാധാകൃഷ്ണൻ, ശ്രീ. അലഹോജ്സ് കണ്ണനാനം, സംസ്ഥാന മന്ത്രിമാരായ ശ്രീ ഇ. ചന്ദ്രശേഖരൻ, ശ്രീമതി. മേഴ്സിക്ക്സി അമ്മ, ശ്രീ കടകംപള്ളി സുരേന്ദ്രൻ, ശ്രീ. റിച്ചാർഡ് ഹേ എം.പി, എം.എൽ.എ. മാരായ ശ്രീ. ഒ. രാജഗോപാൽ, ശ്രീ. വി.എസ്. ശിവകുമാർ തുടങ്ങിയവരും പ്രധാനമന്ത്രിക്കൊപ്പം ഉണ്ടായിരുന്നു.

നേരത്തെ ലക്ഷദ്വീപിലെ ദുരിതബാധിതരെ സന്ദർശിച്ച ശേഷം വ്യോമസേനയുടെ പ്രത്യേക വിമാനത്തിൽ തിരുവനന്തപുരത്ത് എത്തിയ പ്രധാനമന്ത്രി ശ്രീ. നരേന്ദ്ര മോദിയെ ഗവർണർ ജസ്റ്റിസ് (റിട്ട്.) ശ്രീ. പി. സദാശിവം, മുഖ്യമന്ത്രി ശ്രീ. പിണറായി വിജയൻ, കേന്ദ്ര സഹമന്ത്രി ശ്രീ. അലഹോജ്സ് കണ്ണനാനം, മന്ത്രിമാർ, എം.പി.മാർ, എം.എൽ.എ. മാർ, വിവിധ കക്ഷി നേതാക്കളും ഉദ്യോഗസ്ഥമാനദ്യോഗസ്ഥർ തുടങ്ങിയവർ ചേർന്ന് സ്വീകരിച്ചു. പ്രധാനമന്ത്രി പിന്നീട് കന്യാകുമാരിക്ക് പോയി.

കന്യാകുമാരിയിൽ എത്തിയ പ്രധാനമന്ത്രി ശ്രീ. നരേന്ദ്ര മോദി അവിടത്തെ ചുഴലിക്കാറ്റ് ദുരിതബാധിതരായ മത്സ്യത്തൊഴിലാളികളുമായും കർഷകരുമായും കൂടിക്കാഴ്ച നടത്തി. ഓഖി ദുരിതാശ്വാസ പുനരധിവാസ പ്രവർത്തനങ്ങളെ അവലോകനം ചെയ്യാൻ വീളിച്ച് ചേർത്ത യോഗത്തിലും പ്രധാനമന്ത്രി പങ്കെടുത്തു. തമിഴ്നാട് ഗവർണർ ശ്രീ. ബന്ദുവാരിലാൽ പുരോഹിതർ, തമിഴ് നാട് മുഖ്യമന്ത്രി ശ്രീ. എടപ്പാടി പളനിസ്വാമി, ഉപമുഖ്യമന്ത്രി ശ്രീ. ഒ. പനീർസെൽവം, കേന്ദ്ര സഹമന്ത്രി ശ്രീ. പൊന്ന് രാധാകൃഷ്ണൻ തുടങ്ങിയവരും യോഗത്തിൽ സംബന്ധിച്ചു.

ND/AM MRD - 944

(Release ID: 1513268) Visitor Counter : 13

